

شارح صحیح مسلم و صحیح بخاری اور مفسر قرآن

علام غلام رسول سعیدی کی حیات و خدمات

(علیٰ و تھیقین جائزہ)

محمد عاطف اسلام راڈ

(تیرچ اسکال، شعبہ قرآن و سنه، جامعہ کراچی)

ABSTRACT:

Allah (Subhanahu Wa Talaa) has sent many Prophets to this world for the guidance of mankind and for the eternal benefits of humanity. This sequence of Prophets started when the first human Prophet Adam (peace be upon him) was sent to this earth and continued till the birth of our beloved Holy Prophet (peace and blessings be upon him). After Nabi-e-Aakhiruz-Zaman Prophet Muhammad (peace and blessings be upon him) Allah closed the door of Prophethood. According to the Ahadiths of Holy Prophet (peace and blessings be upon him) the divine responsibility of propagation of the teachings of Islam and the Holy Quran has been delegated upon the shoulders of the Scholars of this Ummah. Consequently there are many glorified names of such scholars and Imams who have contributed tremendously in the fields of Tafseer, Hadith and Islamic Jurisprudence all around the world. The sub continent has proven to be very potent in this area and has given birth to many outstanding Islamic Scholars. Among such prominent personalities one name stands out due to its enormous services in the area of Tafseer, Hadith and Islamic

Jurisprudence. That personality is Allama Ghulam Rasool Saeedi who devoted his entire life for the sake of scholarly works. His immense efforts and hard work resulted in the form of his various written works including Tibyan Ul Quran (Commentary of the Quran), Sharah Sahih Bukhari and Sahih Muslim. His unique style of writing is marked by a deep insight of all four Schools of thoughts and an extensive focus on Islamic Jurisprudence. In this paper the life and works of such a great Muslim Scholar of the current era are discussed briefly.

کلام الہی اور زبان مصطلنی ﷺ سے اصحاب علم و فضل، ارباب فکر و نظر اور اہل عقل و تدریج کے جو محسن و محامد اور فضائل و مکالات بیان ہوئے ہیں وہ کسی بھی ذی فہم و خود سے مخفی نہیں، اللہ سبحانہ و تعالیٰ نے پیش آیات مبارکہ اور حضور اکرم ﷺ کی بے شمار احادیث مقدسہ میں ان صاحبین علم کے مقام رفیع کو بیان کیا ہے۔ جن میں سے تین آیات اور تین احادیث پر اکتفاء کرتے ہوئے رقم عرض کرنے کی سعادت حاصل کرتا ہے۔
چنانچہ اس ضمن میں قرآن پاک میں ارشادات رہائی ہیں۔

بِرَفْعِ اللَّهِ الَّذِينَ آمَنُوا مِنْكُمْ وَالَّذِينَ أَوْتُوا الْعِلْمَ درجات。(۱)

اللَّذِيمِ مِنْ سَكَنَةِ مُؤْمِنِوْنَ كَمَنْ عِلْمَ وَالْوَوْنَ كَمَنْ درجات بلند فرمائے گا۔(۲)

قُلْ هُلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ。(۳)

آپ کہیے کیا علم والے اور بے علم برابر ہیں۔(۴)

وَالرَّسُخُونَ فِي الْعِلْمِ يَقُولُونَ آمَنَّا بِهِ。(۵)

اور ماہر علماء کہتے ہیں کہ ہم اس پر ایمان لائے۔(۶)

اسی باب میں احادیث پیش خدمت ہیں۔

مَنْ يَرِدُ اللَّهَ بِهِ خَيْرًا يَفْقَهُهُ فِي الدِّينِ。(۷)

اللہ تعالیٰ جس کے ساتھ بھلائی کا ارادہ کرتا ہے تو اسے دین کی سمجھ بوجھ عطا فرماتا ہے۔

مَنْ طَلَبَ الْعِلْمَ كَانَ كَفَارَةً لِمَا مَضِيَ.(۸)

جس نے علم حاصل کیا تو وہ اس کے پچھلے گناہوں کا کفارہ ہوگا۔

فَقِيهٌ وَاحِدٌ اشَدٌ عَلَى الشَّيْطَانِ مِنَ الْفَعَابِدِ。(۹)

ایک فقیر شیطان پر ہزار عابدوں سے بہتر ہے۔

ان آیات مبارکہ اور احادیث مقتدر سے ایک عالم و فقیر و مفتی و محقق و محدث و مفلک کے مقامِ رفیع اور شان و شوکت کا ادراک ہوتا ہے، اللہ سبحانہ و تعالیٰ نے اپنی تمام تر مخلوقات میں جو مقام و مرتبہ حاملین و اعلیٰ عالم و ایمان کو دیا ہے وہ لائق صدر شک و اور قابل صدق تحسین ہے۔ چنانچہ اب ان آیات و احادیث کی روشنی میں ایک ایسے مرقدانقدر اور درویش صفت عالم ربانی کی خدمات کا سرسری جائزہ لیتے ہیں جنہیں اہل علم ایک مفسر، محدث، مدرس، محقق، فقیریہ اور معلم کی حیثیت سے جانتے ہیں۔ میری مراد مفتی یہ، عالم نبیل حضرت علامہ غلام رسول سعیدی صاحب رامت برکاتہم العالیہ سے ہے، جنکی زندگی سعی پیغم اور جہد مسلسل سے عبارت ہے اور جنہوں نے اپنی ذات کو ہمه وقت خدمت دین کیلئے وقف کر دیا ہے۔

ولادت و ابتدائی حالات زندگی

”شیخ الشیخ والحدیث ابوالوفا علامہ غلام رسول سعیدی“ اور رمضان المبارک ۱۳۵۶ھ بہ طبق اول نومبر ۱۹۳۷ء کو

دلی اٹھیا میں پیدا ہوئے۔ ۶ سال کی عمر میں والدہ ماجدہ سے قرآن مجید ناظرہ مکمل کیا اور ۱۱ سال کی عمر میں آپ

نے پنجابی اسلامیہ ہائی اسکول (دلی) سے پرانگری کیا، (۱۰)

”مزید سلسلہ تعلیم جاری تھا کہ بڑے صحن کی تقسم عمل میں آئی، چنانچہ آپ اٹھیا سے بھرت کر کے ۱۹۴۷ء میں پاکستان آگئے اور اہل خانہ کے ساتھ شہر کراچی میں اقامت پذیر ہو گئے۔ یہاں مختلف معاشی حادث و مسائل کی وجہ سے تعلیم جاری نہ رہ سکی تو آپ نے کپونز نگ کا کام سکھا اور تقریباً ۸ سال تک کراچی کے مختلف پریسوں میں کام کرتے رہے۔ والد صاحب اور بڑے بھائی مسلمکا الحمدیت تھے جبکہ علامہ صاحب مسلمک حق کی طرف شروع سے ہی راغب تھے،“ (۱۱)

”ایک دن مناظر اہلسنت مولانا محمد عمر اچھروی علیہ الرحمۃ کی ایمان افروز تقریر یعنی، تو ذہن بیدار اور قلب زندہ ہو گیا اور دل میں ایک نئے جذبے نے جنم لیا کیونکہ قدرت نے آپ کو اپنے دین بنیں اور مسلمک اہلسنت و جماعت کی خدمت اور ترویج و اشاعت کے لئے منتخب کر لیا تھا،“ (۱۲)

”آپ تحصیل علم کی طرف متوجہ ہو گئے۔ اپنی دنوں جامد محمد یہ رضویہ رحیم یار خاں کی طرف سے داخلے کا اشتہار چھپا، آپ نے حصول علم کی خاطر نہ صرف ملازمت چھوڑ دی بلکہ کراچی چھوڑ کر جامد محمد یہ رحیم یار خاں پہنچ گئے۔ وہاں مولانا محمد نواز اویسی صاحب سے ابتدائی کتب (کریما وغیرہ) اور ترجمہ قرآن پڑھا، اس کے بعد علامہ عبدالجید اویسی صاحب سے فارسی کی یقینی کتب اور صرف دخور پڑھی، پھر انہی کے ہمراہ سراج العلوم خانپور گئے اور وہاں سے جامعہ نیمیہ، لاہور تشریف لے آئے۔ یہاں مولانا عبدالغفور صاحب سے کافیہ، شرح تہذیب، اصول الشاشی، بورالانوار اور مفتی محمد حسین نسیمی علیہ الرحمۃ سے شرح جاہی، قلبی، جلالین شریف اور بدالیہ الحکمة پڑھیں۔ جبکہ تلمیخیں کے چند اسپاٹ مفتی عزیز احمد بدالیہ علیہ الرحمۃ سے پڑھے۔ ذوق علم آپ کو بندیاں شریف شمع خوشاب سمجھنے لایا۔ یہاں آ کر آپ نے استاذ العلماء پیش المناظر علامہ عطا محمد بندیاں علیہ الرحمۃ سے کتب متفقہ و معقول، جامع ترمذی، توضیح تکویع، بدایہ اخیرین، مختصر المعانی، مطول، ملاحسن، مینیڈی، صدر، خمس بازغہ،

زادہ شاہزادہ، قاضی مبارک، حمد اللہ، خیالی اور مسلم الشبوت وغیرہ پڑھیں۔ آخر میں آپ جامعہ قادریہ، فیصل آباد تشریف لے گئے جہاں آپ نے مولانا ولی انبیٰ علیہ الرحمۃ سے "اقلیدس" اور "تصریخ" پڑھیں (۱۳) ۱۹۶۶ء میں علامہ سعیدی صاحب نے علوم دینیہ کی تکمیل فرمائی (۱۴)

درس و تدریس

"۱۹۶۶ء میں علوم عقلیہ و تقلیلیہ سے فراغت حاصل کر کے اسی سال جامعہ نعییہ، لاہور میں پڑھانا شروع کیا۔ ۱۹۷۸ء میں مفتی سید شجاعت علی قادری علیہ الرحمۃ کی دعوت پر آپ کراچی تشریف لائے اور ایک سال تک دارالعلوم نعییہ، کراچی میں حدیث شریف کے اساقب پڑھاتے رہے، بعد ازاں مفتی محمد حسین نعییہ علیہ الرحمۃ کی خواہش پر دوبارہ جامع نعییہ، لاہور چلے گئے۔ ۱۹۸۳ء میں آپ کو کمرکی تکلیف اور شوگر کا عارضہ لاحق ہو گیا، جس کی وجہ سے نیچے نیچے کر پڑھانا دشوار ہو گیا۔ مفتی سید شجاعت علی قادری علیہ الرحمۃ کے بعد اصرار پر ۱۹۸۵ء میں دوبارہ کراچی تشریف لے آئے اور بحیثیت شیخ المدیث کے دارالعلوم نعییہ، کراچی میں رونق افروز ہوئے اور تادم تحریر سینا اقتامت پذیر ہیں۔" (۱۵)

منصب تدریس

"۱۹۶۶ء میں علامہ سعیدی صاحب نے علوم دینیہ کی تکمیل فرمائی اور اسی سال آپ نے جامعہ نعییہ، لاہور میں اپنی تدریسی زندگی کا آغاز کیا اور مندرجہ تدریسیں کو زیست بخشی۔ ابتداء میں آپ دو تین سبق پڑھاتے تھے، لیکن جب طلبہ میں آپ کی مقبولیت بڑھنے لگی تو آپ کے استاذ محتزم اور مہتمم جامعہ نعییہ، مفتی محمد حسین نعییہ صاحب نے مختلف علوم و فنون کے کئی اساقب آپ کی طرف منتقل کر دیے اور آپ ۱۹۷۰ء سے تکمیل دورہ حدیث شریف پڑھانے لگئے۔" (۱۶)

منصب شیخ المدیث

"۱۹۸۵ء سے تادم تحریر آپ دارالعلوم نعییہ (کراچی) میں بحیثیت "شیخ المدیث" تشکیل علم کو فضیاب کر رہے ہیں،" (۱۷)

رکن اسلامی نظریہ کونسل

"آپ اسلامی نظریاتی کونسل میں رکن بھی رہ چکے ہیں۔ فروری ۱۹۹۷ء میں آپ رکن منتخب ہوئے اور مقررہ میعاد کے مطابق ۱۹۹۹ء تک اس کے رکن رہے اور نامور عالم دین اور تحقیق ہونے کی بحیثیت سے ملکہ المحدث کی نمائندگی فرمائی۔" (۱۸)

مناظرے علمی مباحث

"۱۹۶۶ء میں آپ نے حافظ عبد القادر روپڑی سے محفل میلاد کے جواز پر مناظرہ کیا اور بھری محفل میں حافظ مذکور کو

لا جواب کر دیا اور انھوں نے یہ تسلیم کر لیا کہ اگر تعین شرعی شہ و قبرہ رجیع الاول کو اس سے پہلے اور اس کے بعد کے ایام میں رسول اللہ ﷺ کے فنا کی اور آپ کی سیرت طبیہ کو بیان کرتا جائز ہے، جس کو عرف میں میلاد ابن علی ﷺ کے نام سے تعبیر کیا جاتا ہے اور یہ تحریر آپ کو لکھ کر دے دی، اس مناظرے میں شریف المسٹ حضرت مولانا عبد الحکیم شرف قادری نقشبندی بھی تشریف فرماتھے، ان کے علاوہ اور بہت سے علماء اہل سنت تھے، ۱۹۷۹ء میں حافظ مذکور سے علم غیب پر مناظرہ ہوا، اس مناظرے میں جب استاد محترم نے نواب صدیق حسن خاں بھوپالی کی فتح الیان سے علم ما کان و ما یکون کے ثبوت میں ابن کیسان کا قول پیش کیا تو حافظ مذکور بدحواس ہو گئے، اور انھوں نے مناظرہ کرنے سے انکار کر دیا، یہ دونوں مناظرے عصر کے بعد سے عشاء کے بعد تک جاری رہے تھے اور اس میں طرفین کے بکثرت علماء شریک تھے، دونوں مناظرے طبع ہو چکے ہیں” (۱۹)

”۱۹۹۰ء میں وفاقی شرعی عدالت، لاہور میں سودے متعلق ایک رٹ کی ساعت کر رہی تھی، اس وقت یہ سوال در پیش تھا کہ اگر قرض پر سودہ نیایا جائے اور قرض خواہ کو چند سال بعد اس کی صرف اصل رقم واپس ملے تو افراط از کی وجہ سے چند سال بعد وہ رقم چھکائی میلت کی یا اس سے بھی کم رہ جائے گی، اسلام میں اسکا کیا حل ہے؟ ایک دلکش نے حضرت استاد محترم کی مقالات، سعیدی سے اس مسئلہ کا حل پیش کیا، اس وقت وفاقی شرعی عدالت کے چیف جسٹس مولا ناظریل الرحمن تھے، وہ اس حل سے بہت متأثر ہوئے اور انھوں نے متعدد رائے سے ایک سال تک مسئلہ کو شک کی کہ حضرت استاد محترم وفاقی شرعی عدالت میں جسٹس کا عہدہ قبول کر لیں، لیکن حضرت استاد محترم نے اس پیشکش کو یہ کہہ کر مسترد کر دیا کہ میں عدالت کی ذمہ دار یا مقبول کرنے کے بعد شرح صحیح مسلم کو پایہ تکمیل نہیں پہنچا سکوں گا“ (۲۰)

بین الاقوامی تبلیغی دورے

”علامہ غلام رسول سعیدی مدظلہ العالی کے معتقد میں وہیں کا ایک وسیع حلقة یورپ وامریکا میں بھی پھیلا ہوا ہے۔ آپ دو مرتبہ برطانیہ تبلیغی دورے پر تشریف لے چاکے ہیں۔ کہلی بار ۱۹۹۰ء میں گئے اور تین ماہ تک برطانیہ کے مختلف شہروں لندن، مانچسٹر، بریڈفورڈ، برٹنگام اور برنسٹن وغیرہ میں دینی اجتماعات سے خطاب کیا، مختلف مقامات پر پیغمبر دینے اور مختلف مساجد میں جماعت المبارک کے اجتماع سے خطاب فرمائے۔ ۲۰ دسمبر ۱۹۹۰ء کو اپنی پر زیارت حریم شریفین کی سعادت بھی حاصل فرمائی“ (۲۱)

”اسی طرح اہل برطانیہ کی شدید خواہش اور یقین اصرار اور حضرت مولا ناصاحبزادہ محمد جبیب الرحمن محبوبی صاحب کی دعوت پر ۱۹۹۳ء میں آپ دوبارہ برطانیہ تشریف لے گئے اور اس مرتبہ بھی تقریباً دو ماہ تک برطانیہ کے متعدد شہروں میں دینی اجتماعات اور میانہل سے خطاب کیا“ (۲۲)

علامہ موصوف کی اپنے کام سے لگن کا عالم یہ ہے کہ پہلے دورہ برطانیہ کے دوران آپ نے شرح صحیح مسلم ”کتاب اللباس والزینہ“ کے ۳۲ ابواب کی شرح تحریر فرمائی، چنانچہ آپ لکھتے ہیں:

”حضرت صاحبزادہ محمد جبیب الرحمن محبوبی (ربیب سجادہ آستانہ عالیہ ڈھانگری شریف آزاد کشمیر) کی دعوت پر

میں ۲۷ ستمبر ۱۹۹۰ء کو برطانیہ پہنچا اور ۲۰ دسمبر ۱۹۹۰ء تک وہاں قیام کیا، بعد ازاں عمرہ کی سعادت اور زیارت حرمین شریفین کرتا ہوا کمپ جنوری ۱۹۹۱ء کو واپس کراچی پہنچا۔ برطانیہ میں قیام کے دوران انگلینڈ، اسکات لینڈ اور ولز میں آکٹالیس (۳۱) خطابات کیے، اس دوران شرح صحیح مسلم کا کام بھی جاری رہا اور باب نمبر ۷۷ سے لے کر ۷۸۸ تک کا ترجمہ اور شرح میں نے بریوفروڈ میں کیا۔ (۲۳)

جبکہ دوسرے دورہ برطانیہ میں آپ نے ”کتاب الطہارۃ“ کے ۱۳ ابواب کی شرح فرمائی، چنانچہ شارح خود قرآن

طراز ہے۔

”کتاب الطہارۃ سے لے کر اس باب (سواک کا بیان) تک کی شرح بریوفروڈ برطانیہ میں لکھی گئی اور میں نے حضرت صاحبزادہ محمد حبیب الرحمن مجبوی باñی صفة الاسلام بریوفروڈ کی لائبریری سے استفادہ کیا۔ میں ۲۰ جولائی ۱۹۹۳ء کو سلسلی دوڑہ پر برطانیہ گیا اور ۲۲ ستمبر ۱۹۹۳ء کو پاکستان واپس پہنچا۔“ (۲۴)

حج اکبر کی تحقیق اور علامہ صاحب کا فریضہ حج

عوام میں مشہور ہے کہ جس سال یوم عرفہ جمعہ کے روز ہوتا سے ”حج اکبر“ کے نام سے تعبیر کیا جاتا ہے، علامہ صاحب نے شرح صحیح مسلم، جلد ثالث میں اس مسئلہ کو احادیث صحیح اور فقہائے اسلام جن میں علامہ عینی، علامہ خازن، علامہ ابن کثیر، علامہ سیوطی اور علامہ اسماعیل عینی کی تصریحات سے ثابت کیا ہے کہ:

”جس سال نبی ﷺ نے حج ادا کیا اس سال یوم عرفہ جمعہ کے دن تھا اور اس حج کے بارے میں نبی ﷺ کا ارشاد ہے کہ یہ حج اکبر ہے۔“ (۲۵)

”اللہ تعالیٰ نے اپنے حبیب علیہ الصلوٰۃ والسلام کے دلیل جلیل سے آپ کو بھی حج اکبر کی سعادت سے بہرہ دو فرمایا اور ۱۹۹۳ء میں آپ حج اکبر کی سعادت عینی سے شرف ہوئے۔“ (۲۶)

مختصر تعارف تصانیف

علامہ سعیدی صاحب زمانہ طالب علمی سے ہی تصنیف و تالیف کی طرف متوجہ ہوئے، اور اب تک آپ تیس ہزار (۳۰,۰۰۰) سے زیادہ صفحات زینتِ قرطاس کر چکے ہیں، الہذا آپ مدرس کے ساتھ ساتھ ایک محقق، مصنف اور مؤلف کی حیثیت سے بھی علمی دنیا میں جانے جاتے ہیں۔ آپ کی چند مشہور کتب کا مختصر تعارف ذیل میں درج ہے۔

ا۔ شرح صحیح مسلم

علامہ سعیدی نے ۱۹۸۰ء میں اس شرح کا آغاز کیا تھا۔ پہلی جلد کی تکمیل کے بعد مستقل چار سال تک لکھنے کا کام چاری سالہ سکا۔ مارچ ۱۹۸۲ء میں شرح کا دوبارہ آغاز کیا گیا اور جنوری ۱۹۹۳ء میں اس شرح کی تکمیل ہوئی۔ قبل علاالت لکھی جانیوالی جلد اول بہت مختصر تھی، چنانچہ اس جلد کو تبیہ مجلدات کی طرز پر لانے کیلئے اس کو از سر نظر یہ کیا۔ یوں یہ علم و فتنہ کا انسانیکاریکو پیدا یافروزی ۱۹۹۳ء کے وسط میں کامل ہوا اور اب تقریباً ۸ ہزار صفحات پر مشتمل مفصل شرح اہل علم اور تشنگان علم

کو سیراب کر رہی ہے۔

اسلوب شرح صحیح مسلم

علامہ صاحب کا اسلوب یہ ہے کہ وہ ہر باب کے پیشتر احادیث کو بیکجا کر کے ان کا با محاورہ اور سلسلیں اردو ترجمہ تحریر فرماتے ہیں، بعد ازاں مختلف عوائدات کے تحت ترجمہ کردہ احادیث کی شرح اور ان سے تعلق رکھنے والے مباحث پرے شرح و بسط کے ساتھ نقل کرتے ہیں۔ حدیث کی تشریع کرتے ہوئے شارح نے معتمد شارحین حدیث کے اقوال کو مکمل حالہ جات کے ساتھ نقل فرمایا ہے اور حدیث کے ماتحت گفتگو کرتے ہوئے زیر بحث مسئلہ پر قرآن کریم اور احادیث صحیح سے استشهاد کرنے کے ساتھ ساتھ اکابرین کے پیش کردہ دلائل پر بحث و نظر اور (ان سے اختلاف کی صورت میں) اپنے موقف کی تشریع بھی فرمائی ہے۔ نیز حدیث کے ماتحت آنے والے مباحث و مسائل کے علم تفسیر یا علم حدیث سے متعلق ہونے کی صورت میں اکابر آئندہ مفسرین اور محدثین کی باحوالہ تصریحات پیش کی ہیں، اور علم فقد سے متعلق ہونے کی صورت میں معتمد فقهاء کرم کے اقوال نقل کئے ہیں۔ بلکہ قرآن و سنت اور علماء، معتقدین میں اوّمّقین کی عبارات کی روشنی میں عصر حاضر کے مسائل پر بھی انتہائی ختنفانہ بحث فرمائی ہے، اس سلسلے میں فاضل موافق نے صرف روایتی بحث پر زور دینے کے بجائے عصر حاضر سے متعلق مسائل پر بڑی مفصل گفتگو کی ہے، چنانچہ شرح صحیح مسلم میں انہوں نے فوٹوگراف، ویڈیو، ٹیکسٹ، ریل، اور ہوائی جہاز میں نماز، پوسٹ مارٹم کی شرعی حیثیت، ایلو پیچک ادوبیہ، انتقال خون، اعضاء کی پوینڈ کاری، ضبط توہید، ٹیکسٹ ٹیوب بے بنی، روئیت ہلال، سودا اور بیمہ، نوٹوں کی شرعی حیثیت، قطبین میں نمازوں اور روزے کے احکام اور اس جیسے بہت سے عصری مسائل پر سیر حاصل گفتگو کی ہے۔ کئی مقامات پر علامہ صاحب نے زیر بحث مسئلہ پر آئندہ اربعہ علیہم الرحمۃ کے بالتفصیل مذاہب بھی بیان کیے ہیں اور اس سلسلے میں ان مذاہب کی کتابوں کے مکمل حالہ جات نقل کیے ہیں۔ نیز زیر بحث حدیث سے مستبط ہونے والے فوائد و مسائل بھی تفصیل کے ساتھ ذکر کیے ہیں نیز متعلقہ حدیث کے ماتحت الہست و جماعت کے عقائد و معمولات کی مدلل تشریع اور مخالفین مذہب کی مہذب گرفت کرنے کے ساتھ ساتھ علماء، مفسرین و شارحین کے علم مسامحات پر باوقار تنبیہات اور تفعیل بھی کیا ہے۔

مثال کے طور پر اہل علم کے درمیان ایک مختلف فیہ مسئلہ یہ بھی ہے کہ آیا غیر کفوئیں لڑکی کا نکاح ہو سکتا ہے یا نہیں؟ اس مسئلہ میں دونوں آراء پائی جاتی ہیں، شارح نے اس مسئلہ کی وضاحت میں انتہائی مفصل و مدلل تحقیق فرمائی ہے۔ جو تقریباً ۱۳۶ صفحات پر مشتمل ہے جسکی تفصیل بالترتیب جلد ثالث میں تقریباً ۲۹ صفحات پر، پھر اسی جلد کے آخر میں ۲۲ صفحات پر اور چھٹی جلد میں ۸۳ صفحات پر موجود ہے، جسیں علامہ موصوف نے اپنے موقف کی تائید میں گیارہ آیات قرآن مجید اور متعدد قايسیر سے ۳۲ آخذ، ۲۸ صفحات پر جیھے ہے۔

علامہ صاحب لکھتے ہیں:

"یہ قرآن مجید کی گلزار آیات ہیں، جن میں ہم نے غیر کفوءہ میں نکاح کے جواز پر استدلال کیا ہے، یہ اللہ تعالیٰ کا مجھ ناکارہ اور بے بضاعت شخص پر محض فضل اور احسان ہے کہ اس نے مجھ پر قرآن مجید کے ان اسرار کو کھول دیا ہے اور ان آیات سے انتباط اور اجتہاد کی طرف میری فہم کی رہنمائی کی ورنہ مجھ سے پہلے علماء نے صرف ان اکرم مکم عند اللہ اتفاقاً کے غیر کفوءہ میں نکاح کے جواز پر استدلال کیا ہے یا سورہ احزاب کی آیت نمبر ۲۶ کے شان نزول سے بعض علماء نے استدلال کیا ہے اور باقی نو آیات سے اس مسئلہ کے انتباط کے لئے اللہ تعالیٰ نے میرا سینہ کھول دیا ہے، جو ایک قدر نیساں کو گھر آبدار بناتا ہے، جو رات کی تاریکی سے نور سحر نکال لاتا ہے، وہی قادر قوم ہے جس نے علم و عمل سے تھی دامن شخص کے دل میں یہ حقائق و معارف پیدا کیے و الحمد للہ علی ذالک۔" (۲۷)

ذکورہ بالا مسئلہ پر علامہ صاحب نے ۲۶ احادیث صحیح ذکر کی ہیں جن میں زمانہ رسالت میں غیر کفوؤں میں نکاح کا ذکر ملتا ہے۔ اس کے ساتھ ساتھ آئندہ اربعہ علیہم الرحمۃ کے بالتفصیل مذاہب بھی بیان کیے ہیں اور اس سلسلے میں ان مذاہب کی کتابوں کے کمل حوالہ جات نقل کیے ہیں۔ جیسے

کتب احتراف: المہسوط للمرتضی، فتاویٰ قاضی خان، ہدایہ، کفایہ، فتح القدير، برازیہ، علاصۃ الفتاوی، بحیث الانہر شرح ملتقی الابحر، الدر المنتقی علی الملتقی، الدر المختار، تبیین الحقائق، شرح المختصر، فتاویٰ عالمگیری۔

کتب شوافع: کتاب الام لاما م الشافعی، المیز ان الکبری للشعرانی، روضۃ الطالبین للام نووی۔

کتب مالکیہ: المدونۃ الکبری للمتوفی۔

کتب حنبلیہ: المغنى لابن قدامة۔

اور چاروں مذاہب کا ذکر کر کے دلائل و برائین سے فقرہ احتراف کی برتری کو ثابت کیا ہے۔ الغرض کہ علامہ صاحب کی تحقیقی لطیف اور اخذ کردہ بعض متناتج سے علمی اختلاف عین ممکن ہے، لیکن یہ بات قابل تعریف و تائش ہے کہ ان کا انداز استدلال اور اسلوب بیان "معروضی تحقیق" کے مطابق ہے۔ انہوں نے تمام متداوی امہات الکتب سے کسی بھی قسم کے نہ ہی و مسلکی تعصب کے بغیر استفادہ کیا ہے اور جہاں کہیں کسی دوسرے مصنف پر تقدیمی ضرورت محسوس کی، وہاں بھی اپنے قلم کو غیر اخلاقی جاریت کے داغ سے محفوظ رکھتے ہوئے محض علمی تحقیقی تقدیم کا راستہ اپنایا ہے۔ مسائل کی تحقیق میں بھی انہوں نے وہی راہ اختیار کی ہے، جو ان کو اپنے قلب و ضمیر کے مطابق دلائل سے زیادہ قریب نظر آئی، چنانچہ انہوں نے بعض فقہی مسائل میں مولانا احمد رضا خاں صاحب سے بھی دلائل کے ساتھ اختلاف کیا ہے۔

شرح صحیح مسلم کے خصوصی مباحث

اسلوب شرح اور مختصر تعارف کے بعد ہم شرح صحیح مسلم کا ایک جامع خاکہ پیش کر رہے ہیں، تاکہ قارئین کو شرح صحیح

مسلم کی ہر جلد کے خصوصی مباحث اور تحقیقی مسائل جانے کے ساتھ ساتھ اس شرح کی دیگر شروحدات پر تفوق و برتری کا
جنوبی اندازہ ہو سکے۔

جلد اول

اس جلد کے خصوصی مباحث حسب ذیل ہیں۔

محبت رسول ﷺ، تعزیہ اور ماتم، تقدیم، منائے یا محمد ﷺ کا جواز، علوم خمسہ کی بحث، ایمان ابی طالب، حیٰ علی الفلاح
پر کھڑا ہونا، رفع یہین، قراءت خلف الامام مع مسئلہ سورۃ الفاتحہ، تشهید میں رسول اللہ ﷺ پر باقصد سلام عرض کرنا، معراج
النبی ﷺ مع مسئلہ حاضر و ناظر، قبروں پر پھول رکھنا، رسول اللہ ﷺ کی صفت بصارت کا داعی ہونا، داڑھی اور موچیں،
انجیشن سے روزہ نوٹنا، سجدہ میں انگلی کا پیٹ لگانا۔

جلد ثانی:

اس جلد کے خصوصی مباحث حسب ذیل ہیں۔

مسئلہ شفاعت، شیست ٹیوب بے بی، قبور صالحین کے پاس مسجد بنانا، جات کی تحقیق، مسافت قصر اور اس کی مدت،
تہاں عشاء پڑھنے والے کا وربا جماعت ادا کرنا، تہجہ آپ ﷺ پر فرض تھی یا نہیں، بدعت کی بحث، روایت تملک الغرائب اعلیٰ
کی تحقیق، فاسق کی امامت، گانا اور آلات موسيقی، اختیارات مصطفیٰ ﷺ، مزارات پر گنبد بنانا اور چادر چڑھانا، بلغاریہ اور
قطبین میں اوقات نماز، قصر صلوٰۃ اور ہوائی جہاز کا سفر، ریل اور ہوائی جہاز میں نماز، پوٹ مارٹم، عطیہ خون، اعضاء کی
پیونکاری، پراویٹ فنڈ پر زکوٰۃ، فوٹو گرافی، غیر نبی پر استقلالاً صلوٰۃ پڑھنا، مسجد میں نماز جنازہ، ریڈ یو، فی وی، وی سی آر اور
سینما کا حکم۔

جلد ثالث

اس جلد کے خصوصی مباحث حسب ذیل ہیں۔

میلاد رسول ﷺ، لیلۃ القدر، جیت حدیث، رسول اللہ ﷺ کا اجتہاد، تقید، کو اکھانا، مسئلہ یزید، حج اکبر، قبر انور
ﷺ کا کعبۃ اللہ اور عرش سے افضل ہونا، نفقہ سے عجز کی بناء پر تفریق، رویتہ ہلال کمیٹی کے ریڈ یوٹی وی پر اعلانات کا
حکم، بذریعہ جہاز عورت کا بغیر محروم حج پر جانا، ضبط تولید، مسئلہ استھان حمل برہنانے میڈیکل شیست، متعدد مسئلہ کفایت، مسئلہ
طلاق ثلاش۔

جلد رابع

اس جلد کے خصوصی مباحث حسب ذیل ہیں۔

ارتداد کی تفصیل اور احکامات، حدود میں عورتوں کی گواہی، چورکا کئے ہوئے ہاتھ کو پینڈ کرنا، حدود کے کفارہ ہونے یا نہ ہونے کی تحقیق، سرمایہ دار انسان نظام، اشتراکت، کیوں زام اور سولہ زام کا تعارف اور بحث، انعامی بالائز، الکھل آمیزدواوک، زنا کا مفہوم اور سزا، رحم کی تحقیق، قتل کرنا، پروفیمز وغیرہ کا حکم، بینک کے سود کی تحقیق، بینک نوٹ کی تحقیق، بندوق اور پستول کے ذریعے قصاص لینے کا حکم، ایصال ثواب، غیر اللہ کی قسم کھانا، امام اعظم کے قول پر مردجہ شرابوں کے حلال ہونے کی تحقیق۔

جلد خامس

اس جلد کے خصوصی مباحث حسب ذیل ہیں۔

مسئلہ شہادت، روشن، جنگی قید یوں کا حکم، مسئلہ فدک، قیام تعظیسی، حضور ﷺ کا ائمہ ہوتا، بجدہ شکر کی تحقیق، مسئلہ خلافت، غزوہ بدر میں فرشتوں کا زوال، ستر اور جاب کی تحقیق مع عورت کی آواز، عورت کی سر برائی اور عورت کا گھر سے باہر نکانا، سیدنا امام حسین کے خروج کی تحقیق، فاسق کی خلافت، امارت خلافت، حکمی شہید کی تحقیق، محمد، لاڑی اور شہ کا شرعی حکم، بیس کی تحقیق، بشر اور نور کی تحقیق ہالوک کی طرف علم غیب کی نسبت کی تحقیق۔

جلد سادس

اس جلد کے خصوصی مباحث حسب ذیل ہیں۔

بھنگ، حشیش، افیون، اور تباہ کو نوشی کا حکم، تعلیم قرآن اور دیگر عبادات پر اجرت لینا، حیات خضر علیہ السلام، صحابہ کرام سے متعلق اہم مباحث، لفظِ ضآن کی تحقیق، سرخ، سفید، زرد اور سبز رنگ کے لباس اور ٹوپی وغیرہ سے متعلق تفصیلی بحث، بندوق سے مارے ہوئے اور شکار کیے ہوئے جانور کی تحقیق، بر قی اور مشینی آلات سے ذنوب کا حکم، مسئلہ لمغفرت ذنب، ختم نبوت۔

جلد ساتھ

اس جلد کے خصوصی مباحث حسب ذیل ہیں۔

عصمت انبیاء کرام، عصمت ملائکہ، نبی اکرم ﷺ کی عظمت مبارکہ، عصمت انبیاء پر اعتراضات کے جوابات، غیبت سے متعلق تفصیلی اور تحقیقی بحث، علم سے متعلق اہم مباحث کی تفصیل و تحقیق، ابن ابی کی نماز جنازہ، بغیر سترہ کے نمازی کے آگے سے گزرنما، کتابت کی اہم مباحث، قبر میں سوال کے متعلق رسول ﷺ کی طرف اشارہ کی تحقیق، زیارت قبور نیز عورتوں کا زیارت کیلئے جانا، مسجد میں سماں کو دینے کی تحقیقی بحث، وسیلہ، استمداد، استعانت اور نداء غیر اللہ، عورتوں کا لکھنا۔

۲۔ تفسیر قرآن بنام تبیان القرآن

علامہ سعیدی صاحب نے شرح صحیح مسلم کے بعد تفسیر قرآن بنام ”تبیان القرآن“ کا آغاز کیا۔ جو تقریباً بارہ سال میں مکمل ہوئی اور دو ریاضتی تفاسیر میں ایک بلند مقام رکھتی ہے۔ علامہ صاحب نے ۰۱ رمضان المبارک ۱۴۱۲ھ بہ طلاق ۲۱ فروری ۱۹۹۳ء کو اس تفسیر کی ابتداء کی اور اس کا اختتام ۲۰۰۵ء بہ طلاق ۱۴۲۶ھ میں ہوا۔ یہ تفسیر قرآن پاک کی جامع اور مبسوط تفسیر ہے جو کہ بارہ جینمیں محدثات پر محیط ہے اور (۱۰۲۲) صفحات پر مشتمل ہے۔

تبیان القرآن فی تفسیر القرآن کے مختصر تعارف کے بعد اب سطور آئندہ میں تبیان القرآن کی چند احادیث کو زیر بحث لایا جائے گا۔

شرح صحیح مسلم کے حوالہ سے گزشتہ اوراق میں جن محسن کو ضبط تحریر میں لایا گیا ہے، ان تمام محسن و محمد اور خوبیاں و خصائص سے ”تبیان القرآن“ کو بھی ظرف اور حاصل ہوا ہے، چند امثلہ درج ذیل ہیں، جیسے:

نزل علیک الكتاب بالحق مصدقاً لما بين يديه.

ترجمہ: اس نے حق کے ساتھ آپ پر کتاب نازل فرمائی جو ان کتابوں کی تصدیق کرنے والی ہے۔

وانزل التوراة والإنجيل. (۲۸)

جو اس سے پہلے نازل ہو چکی ہیں اور اس نے تورات اور انجیل کو نازل کیا۔ (۲۹)

اس آیت کی تحقیق میں علامہ صاحب نے تورات اور انجیل کا بیس (۲۰) صفحات پر محیط تفصیلی تعارف پیش کیا ہے۔ (۳۰)

ثم استوى على العرش. (۳۱)

ترجمہ: پھر وہ عرش پر جلوہ فرماؤ۔ (۳۲)

اس آیت کے ذیل میں علامہ موصوف نے اپنے ذاتی اجتہاد اور آثار کی روشنی میں وس (۱۰) صفحات زینت قرطاس کیے ہیں۔ (۳۳)

فَاسْتَلُوا أهْلَ الذِّكْرِ إِنْ كُنْتُمْ لَا تَعْلَمُونَ. (۳۴)

ترجمہ: سو اگر تم کو علم نہیں ہے تو علم والوں سے پوچھ لو۔ (۳۵)

اس آیت کی تحقیق میں علامہ صاحب نے مسئلہ تلذیح کی تفصیل بیس (۲۰) صفحات میں رقم کی ہے۔ (۳۶)

اسی طرح علامہ سعیدی صاحب نے اپنی اس معرفت کے الآراء تفسیر میں کئی مقامات پر مفسر کبیر امام فکر الدین رازی صاحب تفسیر کبیر سے علیٰ تحقیقی و تدقیقی اختلاف کیا ہے، مثلاً سورہ یونس کی آیت نمبر ۹۰ کے تحت امام رازی نے ترمذی کی ایک حدیث سے فرعون کے منہ میں جریل کے مٹی ذاتے کی حدیث کی تحقیق کی ہے، اس پر صاحب تبیان رقم طراز

ہیں:

”امام رازی کے اعتراضات بہت تویی ہیں لیکن ہم احادیث کا خادم ہونے کی حیثیت سے ان احادیث کا حفظ کریں گے، اور ان کے اعتراضات کا جواب یہ ہے کہ فرعون اللہ کی آتویں کا انکار کر کے اور حضرت موسیٰ علیہ السلام کی شان میں گتاختیاں کر کے اس درجہ پر تکمیل کچا کا باب آگرہ ایمان لا تا پھر بھی اس کے ایمان کو قبول نہ کیا جاتا، اس نے جبرا ایل کو اس وقت اس کے مٹی ڈالنے کے لئے سمجھتا تاکہ اس پر یہ واضح کردیا جائے کہ تواب راندہ درگاہ ہو چکا ہے اور اب تم ایمان لانا مقبول نہیں ہے۔“ (۲۷)

اسی طرح اہل بدrukی مغفرت سے متعلق احادیث پر امام رازی کے دلائل کا رد کرتے ہوئے صاحب تبیان لکھتے ہیں:

”امام رازی کی بہت بڑی علمی تفصیل ہے اور میں ان کی گزوراہ کے بھی بربر نہیں ہوں تاہم امام رازی کے اشکال کا جواب یہ ہے کہ اس حدیث کا معنی یہ ہے کہ بدی صحابہ کو تسلی دی گئی ہے کہ وہ اپنی مغفرت کے متعلق تنویش میں بدلانے ہوں۔ اللہ تعالیٰ ان سے کفر صادر ہونے نہیں دے گا، اور گناہوں کی بہرہ سے بھی ان کو حفوظ رکھے گا اور اگر ان سے گناہ صادر ہو گیا تو مرنے سے پہلے ان کو توبہ کی توفیق دے دے گا۔ اور ان کا بلا اجازت مال غیبت لینا اور پھر اس کے باوجود ان پر عذاب نہ آتا تو اس حدیث کے متواہ اور موافق ہے کیونکہ درخت تک عذاب آنے کے باوجود ان پر اسی لئے عذاب نہیں آیا کہ وہ بدی صحابہ تھے اور لوگ حفظ میں لکھا ہوا تھا کہ بدی صحابہ محفوظ ہیں۔ رب ایک کہہ ران کو ملامت کیوں کی گئی اور عتاب کیوں ہوا۔ اس کا جواب یہ ہے کہ دنیا میں عتاب ہونا، آخرت میں مغفرت کے منافی نہیں ہے۔-----

مجھے اس بات پر حریرت ہے کہ پہلے دو جواب جو احادیث صحیح پر مبنی ہیں ان پر امام رازی نے اعتراضات کیے اور ان کو مسترد کر دیا اور جو جواب اور تقوییر اُن کی رائے پر مبنی ہے انہوں نے معتمد قرار دیا۔ اللہ تعالیٰ امام رازی کے درجات بلند فرمائے اور ان کو جنت الفردوس میں اعلیٰ مقام عطا فرمائے۔ ہمارے علم کی ان کے علم کے ساتھ وہی نسبت ہو سکتی ہے جو ذرہ کو آفات کے ساتھ اور قطرہ کو سمندر کے ساتھ ہے، اس کے باوجودہ بھیں یہ کہنے میں کوئی تأمل نہیں ہے کہ ہمارے نزدیک اس باب میں وہی تغییر معمتد ہے جو رسول اللہ ﷺ کی احادیث پر مبنی ہے۔“ (۲۸)

اسی طرح ایک اور جگہ صاحب تبیان نے امام رازی کی تحقیق سے علمی اختلاف کیا ہے اور اس پر دلائل دیے ہیں کہ مصائب سے گھبرا کر موت کی تمنا کرنا ہرگز جائز نہیں ہے۔ اس تحقیق کو پیش کرتے ہوئے صاحب تبیان اپنی عاجزی و بے مانگی کا انہما پر کچھ یوں کرتے ہیں۔

”میں امام رازی کے علوم و معارف اور ان کی نقطہ آفرینیوں کی گزوراہ کو بھی نہیں پہنچتا، میں ان کی تحقیقات اور تدقیقات سے استفادہ کرتا ہوں، ان کے دستخوان علم کا ایک ادنیٰ ریزہ خوار ہوں اور ان کا روحانی شاگرد ہوتا اپنے لئے باعث فخر گردانتا ہوں، اس کے باوجودہ صد ادب مجھے امام رازی کی اس تحقیقی سے اختلاف ہے، میرے نزدیک موت کی تمنا کرنا جائز نہیں ہے، اور حضرت یوسف علیہ السلام نے موت کی تمنا نہیں کی تھی اور وہی اس کی

دعا کی تھی بلکہ ان کی دعا یہ تھی کی اے اللہ! جب تو میری روح کو قبض فرمائے تو حالتو اسلام پر میری روح کو قبض فرمانا، اس میں مرنے کی دعائیں ہے بلکہ تا حیات اسلام پر جیئے کی دعا ہے” (۳۹)

۳۔ توضیح البیان لخزان العرفان

علامہ سعیدی کی یہ کتاب ۱۹۶۹ء میں لاہور کے مشہور طباعتی ادارہ حامد ایڈ کمپنی سے شائع ہوئی، اس کتاب کا سائز ۵.۵/۸.۵ ہے، ضخامت ایک انچ اور کل صفحات ۲۷۰ ہیں۔ یہ کتاب دراصل شیخ سرفراز گھردوی کی کتاب ”ستقید متن“ اور ”باب بخت“ کے تدوین تحریر کی گئی، شیخ صاحب نے اپنی ان دونوں کتابوں میں مولا نا احمد رضا خاں صاحب کے ”ترجمہ قرآن کنز الایمان“ اور مولا ناصیم الدین مراد آبادی کی تفسیر ”خزان العرفان“ کو انتہائی سخت تردید و تنقید کا نشانہ بنایا تھا، اس کے علاوہ ایلسٹنٹ و جماعت کے عقائد و معمولات پر شدید تکشیحی اور تزہیق و تنقید سے کام لیا تھا، جس کے جواب میں علامہ سعیدی نے قرآن پاک و احادیث مشہورہ و متوارہ، اقوال صحابہ و تابعین، معمولات اسلاف و اکابرین اور عبارات فقہاء امت کے ان گنت جواہر پارے چند صفحات میں جمع کر دیئے۔ آپ اپنی اس کتاب میں جن تیرہ موضوعات کو زیر بحث لائے ہیں، ان کی تفصیل حسب ذیل ہے۔

خلق اور کسب، ضاد کا مخرج، مرتجہ الیصال ثواب، نور و بشر، حاضر و ناظر، نذر و نیاز، میلاد النبی ﷺ، تفویض احکام، کائنات میں تصرف، انتہائی کذب، علم غیب، اباحت اصلیہ، منافقین کے بارے میں حضور ﷺ کا علم۔

۴۔ مقالات سعیدی

علامہ سعیدی کی یہ کتاب لاہور کے مشہور طباعتی ادارے فرید بک اسٹال نے شائع کی، اس کتاب کا سائز ۵.۵/۸.۵ ہے، ضخامت ڈیڑھ انچ اور کل صفحات ۲۳۸ ہیں۔ اس کی طباعت سادس ستمبر ۱۹۹۶ء میں ہوئی۔ یہ کتاب دراصل علامہ موصوف کے ان مقالات کا مجموعہ ہے، جو ملکی وغیر ملکی اخبارات و جرائد میں برسہا برس سے شائع ہوتے چلے جا رہے ہیں۔ ان مقالات کے عنوانات حسب ذیل ہیں۔

تو حیر باری و وجہ باری تعالیٰ پر عقلی و فلسفی دلائل، ختم نبوت، عصرت مصطفیٰ ﷺ، عظمت مصطفیٰ ﷺ، مقام مصطفیٰ ﷺ، حدیث لولاک، حضور ﷺ کی نمازو جنازہ، نظام مصطفیٰ ﷺ کی اصطلاح، حدیث اکبر بحیثیت محترم رسول ﷺ، محدث خیر الامم (حضرت عمر)، فاروقی عظیم اور حدیث متعدد، حضرت عثمان، حضرت علی، حضرت امیر معادی، اعجاز و کرامت، ایلسٹنٹ و جماعت کی تعریف، اسلام میں مقام انسانیت، اسلام میں مسلمان کی حیثیت، اسلامی فلسفہ عدل و انصاف، نویں شب براءت، روزے کے اسرار و رموز، قیام رمضان، حقائق شب قدر، یاد اساعیل، حقائق قربانی، ضرورت اجتہاد، بلاسود میہیش، مسئلہ تقدیر، اسلام اور تحریر کائنات، نمازو جنازہ بر طریقہ سنت، علاج کی شرعی حیثیت، زاغ معرف کا شرعی حکم، فلسفہ حدود و تجزیرات، اسلام میں غرباء کا مقام، رشک ارم، ائمۃ احلاں ہے۔

۵۔ ذکر بالبخاری

علامہ سعیدی کی اس کتاب کو دوسری مرتبہ ۱۳۹۷ھ میں لاہور کے مشہور طباعتی ادارے فرید بک اشال نے شائع کیا، اس کتاب کا سائز ۵.۵/۸.۵ ہے، خمامت آدھ انچ سے کچھ زیادہ ہے اور کل صفحات ۲۲۶ ہیں۔ اس کتاب کے پہلے حصہ میں اقسام ذکر، قرآن پاک سے ذکر بالبخاری پر استدلال، فضائل ذکر بالبخاری اور ذکر بالبخاری پر اعتراضات کے مدلل جوابات پر و قلم کیے گئے ہیں جبکہ دوسرے حصہ میں اذان سے قبل اور بعد میں صلوٰۃ وسلم پڑھنے کا ثبوت و تحقیق، نداء بطور استمداد، اذان میں زیادتی کا شبه، فقہائے کرام کے تفصیلی دلائل و برائین رقم کیے گئے ہیں۔

۶۔ مقام ولایت و نبوت

علامہ موصوف کی یہ کتاب منصب نبوت و رسالت اور شانِ محیرات و کرامات پر ہے، جس میں آپ نے قرآن و احادیث صحیح و آثار صحابہ و اقوال تابعین اور ارشادات صالحین کی روشنی میں تحقیق و تدقیق کے بیش بہا موتی بکھیرے ہیں۔ اس کے ساتھ ساتھ مکرین کے اعتراضات کے مدلل جوابات دیے گئے ہیں۔ اس کتاب کا سائز ۵.۵/۸.۵ ہے، خمامت آدھ انچ سے کچھ زیادہ ہے اور تعداد صفحات ۲۱۸ ہے، اس کی طباعت اول ۱۳۲۶ھ میں ہوئی۔

۷۔ تذکرۃ الحمد شین

علامہ سعیدی صاحب کی یہ کتاب ۱۳۹۷ھ میں لاہور کے مشہور طباعتی ادارے فرید بک اشال نے شائع کی، اس کتاب کا سائز ۵.۵/۸.۵ ہے، خمامت ایک انچ سے کچھ زیادہ ہے اور کل صفحات ۳۵۲ ہیں۔ اس کتاب میں علامہ موصوف نے انتہائی خوبصورت انداز میں ضرورتی حدیث، جیتی حدیث، تدوینی حدیث، تعریف اور اقسام حدیث، اقسام کتب حدیث، طبقات کتب حدیث، مراتب ارباب حدیث کے ساتھ ساتھ آئمہ صحاح سنت، آئمہ اربعہ، امام محمد اور امام طحاوی کے مفصل حالات زندگی اور تحریری خدمات کو تفصیل اتریجح حوالہ جات کے ساتھ زینت قرطاس کیا ہے۔

۸۔ نعمۃ الباری فی شرح صحیح البخاری

علامہ سعیدی صاحب کو اللہ سبحانہ و تعالیٰ نے خدمت دین کا ایسا جذبہ دیا ہے کہ آپ ابھی بڑے علمی و تحقیقی کام سے فراغت نہیں پاتے کہ توفیق باری تعالیٰ سے دوسرے بڑے کام کا آغاز کر دیتے ہیں، تقریباً تیس ہزار (۳۰۰۰) صفحات ضبط تحریر میں لانے کے بعد بھی آپ دین اسلام کی خدمت میں اس طرح سرشار ہیں کہ عمر کی ستر دہائیاں رکھنے کے باوجود انتہائی علالت اور ضعف کی حالت میں بھی آپ کا جذبہ سر نہیں پڑتا بلکہ دن بہ دن خدمت دین میں آپ کا قلم سیال رواں دواں ہے، یہی وجہ ہے کہ جس دن آپ نے تیمان القرآن کی تکمیل کی اسی دن سے ”نعمۃ الباری فی شرح صحیح البخاری“ کا آغاز کر دیا، چنانچہ اس شمن میں آپ اظہار شکر کچھ یوں فرماتے ہیں۔

”۱۳ ذوالحجہ ۱۴۲۶ھ بروز جمعہ میں نے تبیان القرآن کی تکمیل کی اور اسی روز میں نے ”نحمد الباری فی شرح صحیح البخاری“ لکھنے کا آغاز کر دیا، یہ روز سعید بیرے نے تمیٰ اہتمار سے عید کا دن تھا، (۱) یہ عید الاضحیٰ کا دن تھا (۲) جمعہ کا دن تھا، جو کہ مسلمانوں کے لئے عید کا دن ہے (۳) جس دن مسلمانوں کو کوئی نعمت ملے، وہ دن بھی ان کے لئے عید کا دن ہوتا ہے اور اس دن بھی دعائیں ملیں ”تبیان القرآن“ کی تکمیل ہوئی اور ”نحمد الباری“ کا آغاز ہوا۔“

نحمد الباری فی شرح صحیح البخاری میں جہاں علوم جدیدہ و قدیمہ، نقل و اصل، روایت درایت، تحقیق و نقد وغیرہ وغیرہ کی ایجاد موجود ہیں۔ وہیں علامہ موصوف کا ذاتی اجتہاد، علماء مفتضہ میں و متاخرین سے اختلاف رائے اور اکابرین کی تحقیق کا علیٰ رد، کثرت حوالہ جات، اصولی و فتنی ایجاد، صرفی و خوبی قواعد کے اطباق سے نتائج کا اختلاف، کلامی و علمی مسائل میں علامہ موصوف کے ذاتی اصولوں کے ماتحت رانچ و مر جو جوابات میں رد و قبول کا معیار، جدید مسائل میں تطبیق و اختلاف کی نوعیت و کیفیت، مشاہداتی و تحریکی اقوال میں علامہ موصوف کے تقریرات و اجتہادات، فہمی مسائل میں مذاہب اربعہ کی امہات الکتب سے استشہاد اور فرقہ خپنی کا دیگر مسئلک پر تفوق و برتری پر دلائل و برائیں کے ساتھ ساتھ یہ شرح انہی محاسن و مکالات اور تحقیق و تدقیق سے مرقع و صحیح ہے جو شرح صحیح مسلم کے اسلوب اور خصوصی مباحث میں ہم نے مندرجہ بالا سطور میں آپ کے سامنے پیش کیے ہیں۔

اب تک اس شرح کی بارہ مجلدات شائع ہو چکی ہیں، جن میں شارح نے بڑے مفضل و مدلل انداز میں کتاب بدالوجی سے لے کر کتاب الادب تک کم و بیش (۱۱۱۵۰) گیارہ ہزار ایک سو پندرہ صفحات رقم کیے ہیں، اور مزید تین جلدیں طباعت کے مرحلے میں ہیں۔

آخر میں رقم (مقالات نگار) اللہ سبحانہ و تعالیٰ کے حضور دعا گو ہے کہ اللہ تعالیٰ علامہ موصوف کو اپنی رحمت سے حسنہ و افر عطا فرمائے، انکی خدمات کو اپنی بارگاہ میں شرف قبولیت عطا فرمائے، انہیں صحت کاملہ عاجله دائمہ عطا فرمائے اور تمام مسلمانوں کے حق میں یہ تمام دعائیں مستحب فرمائے۔ (آمین)

مأخذ و مراجع

۱۔ القرآن۔ پارہ ۲۸، سورۃ الجادلہ، ۵۸، آیت ۱۱

۲۔ نور القرآن ترجمہ قرآن از علامہ غلام رسول سعیدی، پارہ ۲۸، سورۃ الجادلہ، ۵۸، آیت ۱۱، صفحہ ۸۶۹، مطبوعہ فرید بک اشال ۳۸۔ لاہور ۱۴۲۸ھ

۳۔ القرآن۔ پارہ ۲۳، سورۃ الزمر، ۳۹، آیت ۹

۴۔ نور القرآن ترجمہ قرآن از علامہ غلام رسول سعیدی، پارہ ۲۳، سورۃ الزمر، ۳۹، آیت ۹، صفحہ ۳۷، مطبوعہ فرید بک اشال ۳۸۔ لاہور

۱۳۲۸

- ۵۔ القرآن۔ پارہ ۳، سورۃ ال عمران ۳، آیت ۷
- ۶۔ نور القرآن ترجمہ قرآن از علامہ غلام رسول سعیدی، پارہ ۳، سورۃ ال عمران ۳، آیت ۷، صفحہ ۷۸-۷۹، مطبوع فرید بک اشال ۳۸۔ لاہور

۱۳۲۸

- ۷۔ جامع ترمذی، باب العلم، الحدیث ۵۳۰، جلد ۲
- ۸۔ جامع ترمذی، باب العلم، الحدیث ۵۳۳، جلد ۲
- ۹۔ سنن ابن ماجہ، کتاب الصنف، الحدیث ۲۲۲، جلد ۱
- ۱۰۔ حقائق شرح صحیح مسلم، مولانا حافظ محمد امیل قادری نورانی، صفحہ ۳۸، مطبوع فرید بک اشال ۳۸۔ لاہور ۱۳۲۳
- ۱۱۔ مقالات امین عزیز حسپ ارشاد استاذ العالم علامہ جیل احمدی، مولانا محمد نصیر اللہ تقشبندی، صفحہ ۲۱۱، ۲۱۲، مطبوع شعبہ شروداشاعت بزم سعید ملت۔ کراچی ۱۳۲۵

۱۳۲۵

- ۱۲۔ حیات سعید ملت، محمد ناصر خان چشتی، صفحہ ۱۹، مطبوع فرید بک اشال ۳۸۔ لاہور ۱۳۲۲
- ۱۳۔ حقائق شرح صحیح مسلم، مولانا حافظ محمد امیل قادری نورانی، صفحہ ۳۹، مطبوع فرید بک اشال ۳۸۔ لاہور ۱۳۲۲
- ۱۴۔ حیات سعید ملت، محمد ناصر خان چشتی، صفحہ ۲۵، مطبوع فرید بک اشال ۳۸۔ لاہور ۱۳۲۲
- ۱۵۔ حقائق شرح صحیح مسلم، مولانا حافظ محمد امیل قادری نورانی، صفحہ ۳۹، مطبوع فرید بک اشال ۳۹۔ لاہور ۱۳۲۲
- ۱۶۔ حیات سعید ملت، محمد ناصر خان چشتی، صفحہ ۲۵، مطبوع فرید بک اشال ۳۸۔ لاہور ۱۳۲۲
- ۱۷۔ حیات سعید ملت، محمد ناصر خان چشتی، صفحہ ۳۲، مطبوع فرید بک اشال ۳۸۔ لاہور ۱۳۲۲
- ۱۸۔ مقالات امین عزیز حسپ ارشاد استاذ العالم علامہ جیل احمدی، مولانا محمد نصیر اللہ تقشبندی، صفحہ ۲۱۲، مطبوع شعبہ شروداشاعت بزم سعید ملت۔ کراچی ۱۳۲۵

۱۳۲۵

- ۱۹۔ شرح صحیح مسلم، تاثرات از تحدوم زاده سید محمد اشرف جیلانی، جلد ۱، صفحہ ۵۵، مطبوع فرید بک اشال ۳۸۔ لاہور الطبع الثامن ۱۳۲۳
- ۲۰۔ شرح صحیح مسلم، تاثرات از تحدوم زاده سید محمد اشرف جیلانی، جلد ۱، صفحہ ۵۵، مطبوع فرید بک اشال ۳۸۔ لاہور الطبع الثامن ۱۳۲۳
- ۲۱۔ حقائق شرح صحیح مسلم، مولانا حافظ محمد امیل قادری نورانی، صفحہ ۳، مطبوع فرید بک اشال ۳۸۔ لاہور ۱۳۲۳
- ۲۲۔ حیات سعید ملت، محمد ناصر خان چشتی، صفحہ ۳۶، مطبوع فرید بک اشال ۳۸۔ لاہور ۱۳۲۲
- ۲۳۔ شرح صحیح مسلم، علامہ غلام رسول سعیدی، جلد ۲، صفحہ ۵۹۵، مطبوع فرید بک اشال ۳۸۔ لاہور ۱۳۲۲
- ۲۴۔ شرح صحیح مسلم، علامہ غلام رسول سعیدی، جلد ۳، صفحہ ۹۱۷، مطبوع فرید بک اشال ۳۸۔ لاہور الطبع الثامن ۱۳۲۱
- ۲۵۔ شرح صحیح مسلم، علامہ غلام رسول سعیدی، جلد ۳، صفحہ ۲۹، مطبوع فرید بک اشال ۳۸۔ لاہور ۱۳۰۹
- ۲۶۔ حقائق شرح صحیح مسلم، مولانا حافظ محمد امیل قادری نورانی، صفحہ ۲۷، مطبوع فرید بک اشال ۳۸۔ لاہور ۱۳۲۳
- ۲۷۔ شرح صحیح مسلم، علامہ غلام رسول سعیدی، جلد ۶، صفحہ ۱۰۵، مطبوع فرید بک اشال ۳۸۔ لاہور ۱۳۱۳
- ۲۸۔ القرآن۔ پارہ ۳، سورۃ ال عمران ۳، آیت ۷
- ۲۹۔ نور القرآن ترجمہ قرآن از علامہ غلام رسول سعیدی، پارہ ۳، سورۃ ال عمران ۳، آیت ۷، صفحہ ۸، مطبوع فرید بک اشال ۳۸۔ لاہور ۱۳۲۸

۳۰۔ تبیان القرآن، جلد ۲، صفحہ ۲۸، مطبوعہ فرید بک اشال ۲۸۔ لاہور ۱۹۷۵ء

۳۱۔ القرآن۔ پارہ ۸، سورۃ الاعراف، آیت ۵۲، صفحہ ۲۵۰، مطبوعہ فرید بک اشال ۲۸۔ لاہور

۳۲۔ نور القرآن ترجمہ قرآن از علامہ غلام رسول سعیدی، پارہ ۸، سورۃ الاعراف، آیت ۵۲، صفحہ ۲۵۰، مطبوعہ فرید بک اشال ۲۸۔ لاہور

۱۹۷۵ء

۳۳۔ تبیان القرآن جلد ۲، صفحہ ۱۵۸، مطبوعہ فرید بک اشال ۲۸۔ لاہور، ۱۹۷۵ء

۳۴۔ القرآن۔ پارہ ۷، سورۃ الانبیاء، آیت ۷، صفحہ ۱۲۳، مطبوعہ فرید بک اشال ۲۸۔ لاہور

۳۵۔ نور القرآن ترجمہ قرآن از علامہ غلام رسول سعیدی، پارہ ۷، سورۃ الانبیاء ۲۱، آیت ۷، صفحہ ۵۱۳، مطبوعہ فرید بک اشال ۲۸۔ لاہور

۱۹۷۵ء

۳۶۔ تبیان القرآن، جلد ۲، صفحہ ۳۳۲، مطبوعہ فرید بک اشال ۲۸۔ لاہور، ۱۹۷۵ء

۳۷۔ تبیان القرآن، جلد ۵، صفحہ ۳۲۳، مطبوعہ فرید بک اشال ۲۸۔ لاہور، ۱۹۷۵ء

۳۸۔ تبیان القرآن، جلد ۲، صفحہ ۳۰۰، سورۃ فاطمہ، مطبوعہ فرید بک اشال ۲۸۔ لاہور، ۱۹۷۵ء

۳۹۔ تبیان القرآن، جلد ۵، صفحہ ۸۲۸، مطبوعہ فرید بک اشال ۲۸۔ لاہور، ۱۹۷۵ء

۴۰۔ نعمۃ الباری فی شرح صحیح البخاری از علامہ غلام رسول سعیدی، جلد ۱، صفحہ ۱۱۰، مطبوعہ فرید بک اشال ۲۸۔ لاہور، ۱۹۷۷ء

۱۹۷۵ء